

முதல்வர் மு.க.ஸ்டாலினின் தொலைநோக்குச் சிந்தனை திட்டங்களால்

நீடித்த நிலையான வளர்ச்சிக் குறியீடுகளில் தமிழ்நாடு முன்னணி மாநிலம்!

ஒன்றிய அரசின் நிதி ஆயோக் அறிக்கை பாராட்டு!

சென்னை, ஜூலை 22 - முதலமைச்சர் மு.க.ஸ்டாலின் அவர்களின் தொலைநோக்குச் சிந்தனைகள் தந்த திட்டங்களின் பயன்கள்! வறுமை ஒழிப்பில் தமிழ்நாடு இந்தியாவிலேயே முதல் இடம்! 13 இனங்களில் நீடித்த நிலையான வளர்ச்சிக் குறியீடுகளில் தமிழ்நாடு இந்தியாவிலேயே முன்னணி மாநிலம்! என ஒன்றிய அரசின் நிதி ஆயோக் அறிக்கை பாராட்டு தெரிவித்துள்ளது.

2023-24ஆம் ஆண்டிற்கான ஒன்றிய அரசின் நிதி ஆயோக் அமைப்பு நீடித்த நிலையான வளர்ச்சிக் குறியீடுகள் பற்றியதான் காவது ஆய்வு அறிக்கையை அண்மையில் வெளியிட்டுள்ளது.

நிதி ஆயோக் நிறுவனத்தின் 2018, 2019 மற்றும் 2020 ஆகிய மூன்றாண்டுகளின் அறிக்கைகளில் குறிப்பிடப்பட்டுள்ள வளர்ச்சிக் குறியீடுகளை எல்லாம்விட, இந்த 202324ஆம் ஆண்டிற்கான அறிக்கை திராவிட மாடல் ஆட்சியில் தமிழ்நாடு மாபெரும் வளர்ச்சி

கண்டுள்ளது என்பதைப் பறைசாற்றியுள்ளது.

முதலமைச்சர் மு.க.ஸ்டாலின் அவர்களின் திராவிட மாடல் ஆட்சி தொலைநோக்குச் சிந்தனைகளுடன் செயல்படுத்தி வரும் சீரிய திட்டங்களால் வறுமை ஒழிப்பில் தமிழ்நாடு இன்று இந்தியாவிலேயே முதல் இடம் பெற்றுச் சிறந்த மாநிலமாகத் திகழ்கிறது.

காலநிலை மாற்றம் - சுற்றுச்சூழல் பராமரிப்பு, குறைந்த செலவில் மாசிலா எரிசக்தி இரண்டிலும் தேசிய அளவில் தமிழ்நாடு முதல் மாநிலமாக உயர்ந்துள்ளது.

மேலும், பசிப்பிணி அகற்றல், பொருளாதாரம் மற்றும் சிறந்த வேலைவாய்ப்பு, தரமான கல்வி, மக்கள் நலம் மற்றும் சுகாதார வாழ்வு, தொழில் வளர்ச்சி புத்தாகத் தொழில் மற்றும் உட்கட்டமைப்பு வசதிகள், குய்மையான குடிநீர் வழங்கல் மற்றும் கழிவுநீர் அகற்றுதல், சமத்துவமின்மையைக் குறைத்தல், உற்பத்தி மற்றும் நுகர்வு, அமைதியைக்

காத்தல், நீதி நிர்வாகம், வலுவான நிறுவனங்கள் பாலின சமத்துவம், ஆகிய இனங்களில் தமிழ்நாடு முன்னணி மாநிலமாக உயர்ந்து சிறந்துள்ளது.

முதலமைச்சர் மு.க.ஸ்டாலின் அவர்களின் திட்டங்களான, மகளிர்க்கு மாதம் 1,000 ரூபாய் வழங்கும் கலைஞர் மகளிர் உரிமைத் திட்டம், அரசுப் பள்ளிகளில் படித்து உயர் கல்வி தொடரும் மாணவிகளுக்கும் மாதம் 1,000 ரூபாய்க்கும் புதுமைப் பெண் திட்டம், மகளிர்க்குக் கட்டணமில்லாப் பேருந்து விடியல் பயணத் திட்டம், பள்ளிகளில் காலை உணவுத் திட்டம், சமத்துவத்தை நிலைநாட்டும் அம்பேத்கர் தொழில் முன்னோடிகள் திட்டம், படித்த இளைஞர்களுக்கு வேலை வாய்ப்புகளுக்கேற்ற திறன்களை வழங்கும் நான் முதல்வன் திட்டம் முதலான சமூகநீதித் திட்டங்கள் உட்பட பல்வேறு திட்டங்களால் குடும்பப் பொருளாதாரம் உயர்ந்து வறுமை ஒழிப்பில் கடந்த காலங்களைவிட மாபெரும் வளர்ச்சிகண்டு இந்தியாவிலேயே வறுமையை

ஒழிப்பதில் தமிழ்நாடு தலைசிறந்த முதன்மை மாநிலமாக விளங்குகிறது என்பதை இந்த நிதி ஆயோக் அறிக்கை நிரூபித்துள்ளது.

அதாவது, வறுமை ஒழிப்புத் திட்டத்தில் தமிழ்நாடு இந்தியாவிலேயே முதல் மாநிலமாகத் தலைசிறந்து விளங்குகிறது என்பது உட்பட 11 இனங்களில் தமிழ்நாடு நீடித்த நிலையான வளர்ச்சிக் குறியீடுகளில் தேசிய சராசரியைவிட அதிகமாக வளர்ச்சி பெற்று முன்னணி மாநிலமாகவும், இரண்டு இனங்களில் தேசிய சராசரிக்கு இணையாகவும் வளர்ச்சி பெற்று 13 இனங்களில் மிகவும் சிறந்துள்ளது தமிழ்நாடு.

இவையெல்லாம், முதலமைச்சர் அவர்களின் திராவிட மாடல் ஆட்சியின் தொலைநோக்குச் சிந்தனைகளுடன் கூடிய சிறந்த சீரிய திட்டங்களால் தமிழ்நாடு பெற்றுள்ள வளர்ச்சிக்கான சான்றுகளாகும் என்று பலரும் பாராட்டுகின்றனர்.

இவ்வாறு அரசின் செய்திக் குறிப்பில் கூறப்பட்டுள்ளது.

தமிழ்த்தென்றல் திரு.வி.க.வின் கனவுகளை நினைவாக்கி வருகிறார் முதல்வர்!

மணவழகர் மன்றத்தின் 68வது ஆண்டு விழாவில் அமைச்சர் மா.சுப்பிரமணியன் பேச்சு!

சென்னை, ஜூலை 22 - தமிழ்த்தென்றல் திரு.வி.க.வின் கனவுகளை நினைவாக்கி வருகிறார் தமிழ்நாடு முதலமைச்சர் என்று மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் நேற்று 19-7-2024 அன்று மணவழகர் மன்றத்தில் நடைபெற்ற 68ஆம் ஆண்டு முத்தமிழ் விழாவில் உரையாற்றினார்.

அவ்வுரை வருமாறு: தமிழ்நாடு முதலமைச்சர் அவர்களைப் பொறுத்தவரை இனத்திற்காக உழைத்தவர்கள், மொழிக்காக உழைத்தவர்கள், தேச நலனுக்காக உழைத்தவர்களுக்கு நினைவிடம் அமைப்பதில் எந்தளவுக்கு உறுதுணையாக இருந்து கொண்டிருக்கிறார் என்பதை நாம் அனைவருமே நன்றாக அறி

வோம். இந்த மணவழகர் மன்றம் தொடங்கும் போது, அத்தகைய கரு, காரணம் என்பதனை தமிழ் கலை ஒழுக்கத்தினையும், தமிழ் மொழியினையும், தமிழர் நலன்களையும் கட்டி பூசலின்றி போற்றுவது, வளர்த்தல், காத்தல் இவைகள்தான் இந்த மன்றத்தின் நோக்கங்களாகக் கொண்டிச்செல்லப்பட்டிருக்கிறது.

இந்த மன்றத்தில் ஆக்கப் பூர்வப் பணிகளாக உருவாக்கப்பட்டது என்பது திரு.வி.க.வின் பெயரால் நூல்திரையையும் அமைப்பது, கருமச்சிவாயம் பெயரால் படிப்பகத்தினை அமைப்பது, டாக்டர் சி.நேசனார் பெயரில் இரவுப் பள்ளிகள் அமைப்பது, மறைமலை அடிசனார் பெயரில் இலக்கிய வகுப்பு நடத்துவது, நக்



லமைச்சர் அவர்கள் குறிப்பாக மதுரையில் மிகப் பெரிய நூலகம் ஒன்றை ஏறத்தாழ ரூ.220 கோடி ரூபாய் செலவில் நான்கு வட்டத்திற்கும் மேலான பூக்கங்களுடன் நூலகம் ஒன்றை அமைத்துத்தந்து தென்தமிழகத்திற்குப் பெருமைச் சேர்த்துள்ளார்கள். அதோடு மட்டுமல்லாமல் கோவை, திருச்சி போன்ற மாநகரங்களிலும் நூலகங்கள் அமையும் என்று அறிவித்திருக்கிறார்கள்.

மணவழகர் மன்றத்தின் கொள்கைகளாக இருப்பவைகளை தமிழ்நாடு முதலமைச்சர் அவர்கள் எந்தளவுக்கு நிறைவேற்றிக் கொண்டிருக்கிறார் என்பதை நாம் நன்றாக அறிவோம். ஆகவே வேறெந்தக் காலத்திலும் இல்லாத அளவிற்கு இன்றைக்கு அரசுப்

பள்ளிகளில் மாணவர்கள் சேர்க்கை என்பது அபரிமிதமாக வளர்ந்து வருவதை நம் மால் பார்க்க முடிகிறது.

இன்றைக்கு சுகாதாரத்துறையைப் பொறுத்தவரை மக்களைத் தேடி மருத்துவம், இன்னுயிர் காப்போம் - நம்மைக் காக்கும் 48, இதயம் காப்போம், கலைஞரின் வருமுன் காப்போம், மக்களைத் தேடி மருத்துவ ஆய்வகத் திட்டம், தொழிலாளர்களைத் தேடி மருத்துவத் திட்டம் இப்படி ஏராளமானத் திட்டங்கள் இந்துியாவுக்கு மட்டுமல்ல, உலகத்திற்கே வழிகாட்டிக்கூடிய திட்டங்களாக தமிழ்நாட்டில் செயல்படுத்தப்பட்டு வருகிறது.

இவ்வாறு அமைச்சர் மா.சுப்பிரமணியன் மணவழகர் மன்றத்தில் உரையாற்றினார்.

திருவெறும்பூர் எறும்பீஸ்வரர் திருக்கோயிலில்

ரூ. 5.61 கோடி மதிப்பீட்டில் மேற்கொள்ளப்படும் திருப்பணிகள்!

அமைச்சர்கள் பி.கே.சேகர்பாபு - அன்பில் மகேஸ் பொய்யாமொழி நேரில் ஆய்வு!

திருச்சி, ஜூலை 22 - இந்து சமய அறநிலையத்துறை, தனது ஆளுகைக்குட்பட்ட தொன்மை வாய்ந்த திருக்கோயில்களில் பழமை மாறாமல் திருப்பணிகள் மேற்கொள்ளுதல், குடமுழுக்கு நடத்துதல், திருக்குளங்கள் மற்றும் திருத்தேர் சீரமைத்தல், ஆக்கிரமிப்பாளர்களிடமிருந்து திருக்கோயில் சொத்துக்களை மீட்டெடுத்தல், பக்தர்களுக்கு கான அடிப்படை வசதிகளை மேம்படுத்தி வழங்குதல், திருக்கோயில் வருவாய் இனங்களை பெருக்குதல் போன்ற பணிகளை செம்மையாக மேற்கொண்டு

வருகிறது. அந்த வகையில் தொன்மை வாய்ந்த திருக்கோயில்களில் ஒன்றான திருச்சி மாவட்டம், திருவெறும்பூர் அருள்மிகு எறும்பீஸ்வரர் திருக்கோயிலானது இந்திய தொல்லியல் துறை மற்றும் இந்து சமய அறநிலையத்துறை கட்டுப்பாட்டில் நிர்வகிக்கப்பட்டு வருகிறது.

இத் திருக்கோயிலின் திருக்குளத்தை ரூ. 4 கோடி மதிப்பீட்டில் சீரமைத்திடவும், ரூ. 1.61 கோடி மதிப்பீட்டில் விநாயகர் சன்னதி புன் மண்டபம், செயல் அலுவலர் அலுவலகம்,

வாகன மண்டபம், மற்றும் உணவருந்தும் கூடம், பக்தர்களுக்கு தேவையான அடிப்படை வசதிகளை மேம்படுத்தி வழங்கிடும் வகையில் கழிப்பிடம் மற்றும் குளியலறை வசதிகள், வாகன நிறுத்துமிடம் என மொத்தம் ரூ. 5.61 கோடி மதிப்பீட்டில் திருப்பணிகள் மேற்கொள்ள முன்மொழிவுகள் அனுப்பட்டு, பணிகளை மேற்கொள்வதற்கான ஆயத்தப் பணிகள் நடைபெற்று வருகின்றன.

இந்நிலையில் இந்து சமயம் மற்றும் அறநிலையத்துறை அமைச்சர் பி.கே.சேகர்பாபு மற்றும் பள்ளிக்



கழகத் தலைவர், முதலமைச்சர் அவர்களின் ஆணைக்கிணங்க விழுப்புரம் சட்டமன்றத் தொகுதி, கண்டமங்கலம் மேற்கு ஒன்றியம், சிறுவந்தாடு ஊராட்சியில் மக்களுடன் முதல்வர் திடம் முகாமை விழுப்புரம் சட்டமன்ற உறுப்பினரும், மாநில மருத்துவ அணி இணை செயலாளருமான பாக்ஸ் இரா. இலட்சுமணன் துவக்கி வைத்து மக்களின் கோரிக்கைகளை கேட்டறிந்தார். உடன் ஒன்றியக் கழகச் செயலாளர் வி.பி.பிரபாகரன், ஒன்றியக் குழு பெருந்தலைவர் ஆர்.எஸ்.வாசன், ஒன்றியக் கவுன்சிலர்கள் பரதகுமார், செல்வகுமார், செந்தில் குமார், ராஜாமணி, ஊராட்சி மன்றத் தலைவர்கள் வறுதாஜன் (ச) சரவணன், முருகேசன், கனகராஜ், ஜவகர், அய்யனார், கிருஷ்ணராஜ், சீதா மலையாளம், பக்தவத்சலம், கருணாகரன், ஒன்றிய நிர்வாகிகள் அசோக்குமார், சரவணன், முருகன், ராஜேந்திரன், சுந்தரமூர்த்தி, ஏழுமலை, சக்திவேல், துளசிதரன், தகவிலாபுரத்தி, செந்தில், முத்துசாமி, ரசகன், தீர்த்தமலை, முத்துகிருஷ்ணன், வெங்கடேசன், குமரன் முருகன், குமார், செந்தில்குமார், அங்காளன், வேலு, மணிகண்டன், பாாத்திபன், பாபு மற்றும் கழக நிர்வாகிகள் பலர் கலந்து கொண்டனர்.

ரூ.1 கோடியில் கூடுதல் வகுப்பறை கட்டிடம்!

ரீஷிவந்தியம், ஜூலை 22 - கள்ளக்குறிச்சி மாவட்டம் ரீஷிவந்தியம் ஒன்றியம் கீழ்ப்பாடி அரசு மேல்நிலைப் பள்ளி வளாகத்தில் நபார்கு திட்டத்தின் கீழ் ரூ.1 கோடியே 15 லட்சம் செலவில் 6 வகுப்பறைகளுடன் கூடிய கூடுதல் கட்டிடம் கட்டி முடிக்கப்பட்டது. இதையடுத்து அதன் திறப்பு விழா நேற்று முன்தினம் பள்ளி வளாகத்தில் நடைபெற்றது.

சென்னையில் இருந்து காணொலி காட்சி மூலம் தமிழ்நாடு முதலமைச்சர், கழக தலைவர் மு.க.ஸ்டாலின் கூடுதல் வகுப்பறை கட்டிடத்தை திறந்து வைத்தார்.

அந்த சமயத்தில் பள்ளி வளாகத்தில் நடந்த விழாவில் சிறப்பு அழைப்பாளராக கள்ளக்குறிச்சி தெற்கு மாவட்ட கழக செயலாளர்,

ரீஷிவந்தியம் தொகுதி சட்டமன்ற உறுப்பினர் வசந்தம் க.கார்த்திகேயன் கலந்துகொண்டு குத்து விளக்கு ஏற்றி வைத்து பள்ளி மாணவ மாணவிகள், ஆசிரியர்கள் மற்றும் பொது மக்களுக்கு இனிப்புகள் வழங்கினார்.

இந்த விழாவில் ரீஷிவந்தியம் ஒன்றியக்குழு தலைவர் வடிவுக்கரசி சாமி சுப்பிரமணியன், துணைத் தலைவர் சென்னம்மாள் அண்ணாதுரை, வட்டார வளர்ச்சி அலுவலர்கள் சந்திரசேகரன், நடராஜன் மாவட்ட குழு உறுப்பினர் கோவிந்தராஜ், ஒன்றிய கவுன்சிலர் ஜிவரோகா அண்ணாமலை, ஊராட்சி மன்றத் தலைவர்கள் கிருஷ்ண பிரசாத், பழனியம்மாள் மற்றும் மாவட்ட ஒன்றிய நகர பேரூர் கிளை கழக நிர்வாகிகள் பலர் கலந்து கொண்டனர்.



தஞ்சாவூர் மாவட்டம் அரண்மனை வளாகத்தில் மாவட்ட நிர்வாகம் மற்றும் பொது நூலக இயக்ககம் சார்பில் மாவட்ட வருவாய் அலுவலர் தெ.தியாகராஜன் தலைமையில் தஞ்சாவூர் நாடாளுமன்ற உறுப்பினர் ச.முரசொலி, தஞ்சாவூர் சட்டமன்ற உறுப்பினர் டி.கே.ஜி.நீலமேகம் ஆகியோர் முன்னிலையில் தஞ்சாவூர் புத்தகத் திருவிழா அரங்கினை 19.07.2024 அன்று திறந்து வைத்து நடமாடும் புத்தக திருவிழா பேருந்தினை கொடியணைத்து துவக்கி வைத்தார்கள். தஞ்சாவூர் மாநகராட்சி மேயர் சண். இராமநாதன், கும்பகோணம் மாநகராட்சி மேயர் க.சரவணன், மாநகராட்சி துணை மேயர் மரு. அஞ்சகம் பூபதி அவர்கள் மற்றும் பலர் உடன் உள்ளனர்.

நீலகிரி மாவட்டம் சேரங்கோடு - பாலவயல் பொன்னானி ஆற்றில் மூழ்கி

உயிரிழந்த சிறுவனின் பெற்றோருக்கு ஆறுதல் - நீதியுதவி!

முதல்வர் மு.க.ஸ்டாலின் அறிவிப்பு!

நீலகிரி, ஜூலை 22 - நீலகிரி மாவட்டம், சேரங்கோடு கிராமம், பாலவயல் பகுதியிலுள்ள பொன்னானி ஆற்றில் மூழ்கி உயிரிழந்த சிறுவனின் பெற்றோருக்கு ஆறுதல் மற்றும் நீதியுதவி வழங்குவதாக முதலமைச்சர் மு.க. ஸ்டாலின் அவர்கள் அறிவித்துள்ளார்.

முதல்வர் அவர்களின் அறிவிப்பு வருமாறு:

நீலகிரி மாவட்டம், பந்தலூர் வட்டம், நல்லியாளம் கிராமத்தைச் சேர்ந்த செல்வன்.குணசேகரன் (வயது 18) த/பெ.குமார் என்பவர் நேற்று முன்தினம் (20.07.2024) பிற்பகல் 01.30 மணியளவில் சேரங்கோடு கிராமம், பாலவயல் பகுதியிலுள்ள பொன்னானி ஆற்றில்

மீன்பிடிக்கச் சென்றபோது எதிர்பாராதவிதமாக ஆற்றில் மூழ்கி உயிரிழந்தார் என்ற துயரமான செய்தியைக் கேட்டு மிகவும் வருத்தமும், வேதனையும் அடைந்தேன்.

மேலும், இச்சம்பவத்தில் உயிரிழந்த சிறுவனின் பெற்றோருக்கும் அவரது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு, உயிரிழந்த சிறுவனின் பெற்றோருக்கு மூன்று இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் அறிவித்துள்ளார்.

நீலகிரி மாவட்டத்தில் கன மழையால் ஏற்பட்டுள்ள பாதிப்புகள்:

மீட்பு - நிவாரண நடவடிக்கைகள் குறித்த ஆய்வுக் கூட்டம்!

முதல்வர் மு.க.ஸ்டாலின் சமூக வலைதளப் பதிவு!

சென்னை, ஜூலை 22 - நீலகிரி மாவட்டத்தில் பெய்து வரும் கனமழையால் ஏற்பட்டுள்ள பாதிப்புகள் குறித்தும், எடுக்கப்பட்டு வரும் மீட்பு மற்றும் நிவாரண நடவடிக்கைகள் குறித்தும் நடைபெற்ற ஆய்வுக் கூட்டம் தொடர்பாக முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு :-

நீலகிரி மாவட்டத்தில் பெய்து வரும் கனமழை குறித்து, கடந்த மூன்று நாட்களாக மாவட்டத்துக்கான பொறுப்பு அமைச்சர், நாடாளுமன்ற

உறுப்பினர், மாவட்ட ஆட்சித் தலைவர் உள்ளிட்டவர்களுடன் எடுக்கப்பட வேண்டிய நடவடிக்கைகள் நிவாரணப் பணிகள் குறித்த உத்தரவுகளைத் தொலைபேசி வாயிலாக வழங்கிக் கொண்டிருந்தேன்.

மழை தொடரும் நிலையில், எடுக்கப்பட வேண்டிய தொடர் நடவடிக்கைகள் குறித்து நேற்று முன்தினம் தலைமைச் செயலகத்தில் ஆய்வுசெய்தேன்.

இவ்வாறுமுதல்வர் மு.க.ஸ்டாலின் அவர்கள் தமது சமூக வலைதளப் பதிவில் தெரிவித்துள்ளார்.

விருதுநகர் வடக்கு மாவட்டம்

சிவகாசி மாநகரப் பொருளாளர் பொறுப்புக்கான தேர்தல்!

வேட்பு மனு தாக்கல்

விருதுநகர் வடக்கு மாவட்டம், சிவகாசி மாநகரப் பொருளாளர் பொறுப்பு வேண்டியிருப்பதால்,

விருதுநகர் வடக்கு மாவட்டம், சிவகாசி மாநகரப் பொருளாளர் பொறுப்புக்கு தேர்தல் நடைபெற உள்ளதை யொட்டி, இப்பொறுப்புக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து அதற்குரிய கட்டணத்துடன் தலைமைக் கழகத்தில் 2024 ஜூலை 24 (புதன்கிழமை) அன்று காலை 10.00 மணி முதல் மாலை 5.00 மணிக்குள்ளாக செலுத்தி இரகீது பெற்றுக் கொள்ளவேண்டும்.

தகுதி விவரம்

வேட்பு மனு முன்மொழிபவரும், வழிமொழிபவரும் மாநகரத்திற்கு உட்பட்ட வட்டச் செயலாளர்கள், பகுதிக் கழக நிர்வாகிகள், பகுதிக் கழகத்தால் தேர்ந்தெடுக்கப்பட்ட மாநகரப் பிரதிநிதிகளாகத்தான் இருக்க வேண்டும்.

வேட்புமனுக் கட்டண விவரம்

அவைத் தலைவர் பொறுப்பு பொறுப்புக்கு வேட்புமனுக் கட்டணம்... ரூ.5000/- வேட்புமனு விண்ணப்பப் படிவம் ஒன்றுக்கு ரூ.500/- - கட்டணம் செலுத்தி தலைமைக் கழகத்திலும் பெற்றுக் கொள்ளலாம்.

"அண்ணா அறிவாலயம்"

சென்னை - 18

நாள் - 20.07.2024

துரைமுருகன்

பொதுச் செயலாளர்,

தி.மு.க.



சென்னையில் இருந்து காணொலி காட்சி வாயிலாக தமிழக முதல்வர், கழகத் தலைவர் மு.க.ஸ்டாலின் அவர்கள் கள்ளக்குறிச்சி மாவட்டம் ரீஷிவந்தியம் சட்டமன்ற தொகுதிக்குட்பட்ட கீழ்ப்பாடி ஊராட்சியில் நபார்கு திட்டத்தின் கீழ் ரூபாய் 1 கோடியே 15 லட்சம் மதிப்பீட்டில் 6 வகுப்பறைகளுடன் கூடிய கூடுதல் கட்டிடத்தை திறந்து வைத்தார்கள். இந்நிகழ்வில் தெற்கு மாவட்ட கழக செயலாளர் வசந்தம் க.கார்த்திகேயன் எம்.எல்.ஏ கலந்துகொண்டு சிறப்பித்தார். இதில் அரசு அதிகாரிகள், உள்ளாட்சி பிரதிநிதிகள், ஆசிரியர்கள், மாணவ மாணவியர்கள், பொதுமக்கள் மற்றும் மாவட்ட ஒன்றிய கிளை கழக நிர்வாகிகள் பலர் உடன் கலந்து கொண்டனர்.